

## پاک فوج امریکی ڈھال کیوں؟

۱۹۹۳ء میں امریکی، صومالیہ بری نیت سے گئے تھے۔ اصل مقصد سوڈان کو تقسیم کر کے تیل سے مالا مال جنوبی سوڈان کو عیسائیوں کے تسلط میں دینا اور اسرائیل کے تحفظ کے لیے بحیرہ احمر کے مغربی کنارے پر واقع ارٹیبریا میں یہودی نواز حکومت کا قیام تھا لیکن بہانہ صومالیہ کے فاقہ زدہ بچوں کو خوارک مہیا کرنا بنایا گیا۔ یہیں الاقوامی میڈیا پر قحط سالی کے شور اور ٹوپی پر دن رات بھوک سے سوکھے ہوئے ڈھانچوں کی نمائش نے ایسا ما جوں فراہم کیا کہ عالمی برادری بھی چکے میں آگئی اور امریکی آپریشن کو یو این او کی تائید حاصل ہو گئی۔ قبائل کی جنگ میں ۲۳ ہزار امریکی اور ۲۶ ہزار دیگر ممالک کے فوجی جھونک دیئے گئے۔ لیکن جزل فوج عدید کے ننگے پاؤں جنگجوؤں نے اسامہ بن لاون (جو اس وقت سوڈان میں مقیم تھے) کے ساتھیوں کی مدد سے ایسی مزاحمت دکھائی کہ دوسال بعد صومالیہ سے دم دبا کر بھاگتے ہی بن پڑی۔ سب سے بڑا مرکہ موغادیشو کے جنوب میں ہوا جہاں اسامہ کے کمانڈر عاطف نے سنگر میزائل سے ایک امریکی بلیک ہاک ہیلی کا پڑا مار گرا یا۔ جس میں سترہ امریکی مارے گئے۔ مرنے والے امریکیوں کی نعشوں کو ننگ دھڑنگ صومالی پیچے گھستی پھرے۔ یہ مناظر دنیا کے تمام ٹوپی پر چینلو پر دکھائے گئے۔ صدر کاشن کا عزم صرف ان تصویری مناظر کے سامنے منہدم ہو گیا۔ صومالیہ کے تمام آپریشن میں غالباً ۱۲۹ امریکی اموات ہوئی ہوں گی۔ صومالیہ سے امریکیوں کا پسپا ہونا تھا کہ فاقوں کے قصے اور موقق اجسام کی ٹوپی پر نمائش بھی تمام ہوئی۔ البتہ ارٹیبیا پر صیہونی قدم جم چکے تھے اور اسامہ کے ساتھ امریکیہ کی جنگ ابھی جاری ہے۔ اس داستان کا ایک پوشیدہ پہلو بھی ہے اور وہ یہ کہ صومالیہ میں امریکی معاونت کے لیے پاکستان نے بھی پیدل فوج اور بکتر بندستے فراہم کئے تھے۔ پاکستانی سپاہیوں نے جہاں خوارک کی تقسیم میں قابل قدر خدمات انجام دیں، وہاں متعدد بار امریکیوں کو صومالی جنگجوؤں سے بچانے میں بھی کردار ادا کیا۔ جس کے لیے امریکی سینٹرل کمانڈ نے پاکستانی فوج کی بے پناہ تعریف کی اور ہمارے جوانوں کو دنیا کے بہترین سپاہی قرار دیا۔ لیکن جب ہالی وڈنے امریکی فوج کے تعاون سے "Black Hawk Dawn" نامی مشہور فلم بنائی تو اس میں پاکستانیوں کا سرسرا ذکر تو تھا مگر تحسین پر مبنی ایک جملہ بھی شامل نہ تھا۔ اس کام میں پاکستانی ملت کے متعدد خوشنما بچوں امریکیوں کو بچاتے ہوئے ثار ہو گئے۔ صرف ایک موقع پر اگر امریکی دستوں کو پاکستانیوں کی بروقت مکن نہ پہنچتی تو فوجی مبصروں کے مطابق اس دن کم از کم ڈیڑھ سو امریکی فوجی مارے جاتے۔ میری مستند اطلاع کے مطابق صومالیہ میں امریکیہ مختلف دھڑے مختلف ذرائع سے پاکستانی کمانڈروں

اور خود جی اتچ کیو کو یہ پیغام بھجواتے رہے کہ ”خدار! تم ہمارے مسلمان بھائی ہو، امریکی درندوں کے لیے ڈھال مت بنو، ہمیں ان سے دودو ہاتھ کر لینے دو۔“

آج پھر عراق میں تعاون کا حکم آ گیا ہے۔ آج پھر پاکستان کی فوجی ڈھال کی ضرورت پڑ گئی ہے۔ بھلا تعیل اس فرمان غیرت کش کی ممکن ہے؟ لیکن کوئی لاکھ احتجاج کرے، فیصلہ وہی ہو گا جو جی اتچ کیو اور پینٹا گون کے درمیان طے ہو گا۔ ایسا کیوں ہوتا ہے؟ یہ ایک طویل اور دل سوز داستان ہے، جسے مستقبل پر اٹھا رکھتا ہوں۔ پاکستان کا ہر دانشور کہہ اور لکھ چکا ہے کہ عراق میں فوج نہ بھیجی جائے۔ بدل دانشور بھی اس رائے میں شریک ہیں۔ حالانکہ امریکہ کی پسپائی ان کے تصورات کے محل مسما رکڑا لے گی۔ جیسا کہ افغانستان سے روں کے نکلنے کے بعد ترقی پسند دانش وروں کی امیدوں کا حشر ہوا تھا، لیکن اپنے بہادر اور غیور فوجوں کو ”کرائے کے سپاہی“، کہلوانا کسی کو گوار نہیں۔ ہر کوئی جانتا ہے کہ عراق کے خلاف ایک تاریخی جرم کا ارتکاب کیا گیا ہے۔ افغانستان کے خلاف بھی ایسا ہی جرم ہوا تھا لیکن ”عملیت پسندوں“ کی بصارت اس وقت دیزپردوں کو چاک نہ کر سکی اور طالبان بیچارے تو ویسے ہی زیر عتاب تھے۔ اگر صومالیہ کے فاقہ زدہ نیچے ساز گارما حوال پیدا کر رہے تھے تو افغانستان میں ٹینٹ بر قلع میں ملغوف خواتین اور بُنی داڑھیوں نے واردات کا پس منظر تخلیق کیا۔ ہمارے ”ارباب بصیرت“ اس پوشیدہ حقیقت کو دیکھنے پائے۔ ع.....

فرزیں سے بھی پوشیدہ ہے شاطر کا ارادہ

افغانستان پر کیا بیتی اور اس غیور قوم کا مستقبل کیا ہے، آج بھی کسی کو اس سے کوئی غرض نہیں۔ طالبان پر سفا کانہ جملے کے وقت ہمارے اس وقت کے وزیر خارجہ جناب عبدالستار صاحب نے فرمایا تھا کہ ٹوپی بلیزرنے ہمیں (جملے کے حق میں) تسلی بخش ثبوت فراہم کر دیئے ہیں لیکن میں نے حال ہی میں ہفت روزہ ”تکبیر“ میں ان کا ایک انٹرو یو پڑھا ہے جس میں انہوں نے تسلیم کیا ہے کہ ایسا کوئی ثبوت نہ تھا۔ سوال یہ ہے کہ انہوں نے اس وقت قوم سے جھوٹ کیوں بولا اور کس کے حق میں دلائل کے انبار لگایا کرتے تھے۔ اسے عین قومی مفاد میں بتاتے تھے، اب وہ قومی مفاد کہاں گیا؟ آج پھر یہ کہا جائے گا کہ عراق میں فوج بھوانا قومی مفاد میں ہے مگر کل جب زیاد و سود کا حساب ہو گا تو کوئی ستم ظریف مخصوصیت سے مان لے گا کہ اس میں خسارہ ہی خسارہ تھا مگر پھر پچھتائے سے فائدہ نہ ہو گا۔ آئیں! ذرا نفع و نقصان کی کسوٹی پر اس معاملے کو آج ہی پر کھتے ہیں۔

## مکنہ نقصانات

۱) عراق پر امریکہ اور برطانیہ کا حملہ اور غاصبانہ قبضہ بلا جواز، غیر قانونی اور غیر اخلاقی تھا اور ہے۔ دنیا کے کروڑوں انسانوں نے بروقت مخالفت کر کے اس کا کھلا اظہار کر دیا تھا۔ اس جرم میں کسی طرح کا عملی تعاون شرکت جرم کے مترادف ہو گا اور

ہمارے لیے تاریخی شرمندگی کا باعث بنے گا۔ قائد اعظم کے اسلامی پاکستان کے لیے یہ کردار کسی طرح بھی مناسب نہیں۔

۲) عراق میں تحریک آزادی جہاد کا آغاز ہو چکا ہے۔ اس کا دائرہ وسیع ہو گا، اس کی لپیٹ میں پورا خطہ آجائے گا۔ اس صورت میں وہاں موجود پاکستانی افواج کا اصل کام امریکی غاصبانہ قبضہ مستحکم کرنا اور امریکہ کے لیے سلامتی کی ڈھال فراہم کرنا ہو گا۔

۳) عراق میں امریکی اہداف دو طرفہ تھے..... تیل کی دولت پر قبضہ اور اسرائیل کی ناجائز ریاست کو تحفظ دینا۔ گہرائی میں جھاکنیں تو ہماری فوج اس مقصد سے تعاون کر کے ہمارے قبلاً اول پر صیہونی قبضے کو تقویت فراہم کرے گی اور تحریک پاکستان کے تمام احساسات کو بالائے طاق رکھتے ہوئے صیہونیوں کے ”گریٹر اسرائیل“ کے خواب کو پروان چڑھا رہی ہو گی۔ یہ بات کسی سے پوشیدہ نہیں رہنی چاہیے کہ ”گریٹر اسرائیل“ کا جو نقشہ اسرائیل پارلیمنٹ کے باہر لٹک رہا ہے۔ اس میں مدینہ منورہ بھی صیہونی منصوبے میں شامل ہے۔

۴) عراق میں مزاحمت تحریک عرب قوم پرستی، اسلامی احیائے نوادر اسلامی انقلاب کے جذبوں کا امتحان ہو گی۔ افواج پاکستان کا ان جذبوں سے تصادم کسی طور بھی موزوں نہ ہو گا۔

۵) عراق میں شدید مزاحمت سامنے آئے یا امریکی قبضہ مستحکم ہو، ہر دو صورتیں امریکی عقابوں کو ایران پر حملے کے لیے اکسائیں گی۔ مزاحمت کی صورت میں وہ دلیل دیں گے کہ ایران کو قابو کئے بغیر عراق میں سڑیجک پوزیشن برقرار نہیں رہ سکتی اور اسرائیل کے لیے خطرات پیدا ہوتے ہیں۔ کامیابی کی صورت میں ایران کو بھی ساتھ ہی لپیٹ دینے کا استدلال مضبوط ہو گا۔ ان حالات میں پاکستانی افواج بالواسطہ ایران کے خلاف شریک کارہوں گی۔

۶) عرب عوام میں امریکہ اور اپنے حکمرانوں کے خلاف جذبات روز افزودوں ہیں۔ مشرق وسطیٰ میں جس نئے انقلاب کے آثار ہو یادا ہیں۔ ان میں حکمران غیر اہم ہو جائیں گے۔ حکومتوں ناپسید ارشادت ہوں گی۔ پاکستان کو بالآخر عرب عوام سے ہی معاملہ کرنا ہو گا۔ عوامی سوچ کے خلاف پاکستان کا کردار مستقبل میں ہمارے لیے مسائل پیدا کرے گا۔ یاد رہے عرب عوام نے حسین شہید سہروردی کے ”صفر+صفر=صفر“ کی عربوں پر طنز کو بھی تک فراموش نہیں کیا۔

۷) عرب قوم پرستی سے متضاد رو یہ پر مشرق وسطیٰ میں ۲۰ لاکھ پاکستانیوں کے کاروبار اور روزگار مجروح ہوں گے۔

۸) پاکستانی فوج امریکی کمان کے ماتحت ہو گی۔ ہو سکتا ہے وہاں بھارتی فوج کے ساتھ مل کر بھی کام کرنا پڑے۔ دونوں طرح ہماری فوج کی نفیسیات پر مضر اثرات مرتب ہوں گے۔

۹) اندر وون ملک انتشار میں اضافہ ہو گا۔ بالخصوص فوج کی تیادت اور ادارے سے اعتبار اٹھ جائے گا۔ عوام اپنی فوج سے پوچھیں گے کہ ہمارے خون لپینے سے پلے ہوئے اور ہماری دعاؤں سے شاداب ہونے والے آخر کرائے کے سپاہی کیوں بن گئے ہیں اور وہ بھی اسلام دشمنی کے لیے۔

۱۰) عراق کی تحریک آزادی کے مرکز، مساجد اسلاف کے مزار ہوں گے۔ ان کے خلاف استعمال پاک فوج کے لیے بہت

کڑا امتحان ہوگا۔

## ممکنہ حقیر فوائد

۱) امریکہ کچھ شخصیات سے خوش ہو جائے گا (پاکستان سے نہیں) اور ان کے ہر جائز و ناجائز کام سے صرف نظر کرے گا لیکن وقت طور پر مطلب نکلنے کے بعد وہی کرے گا جو ماضی میں کرتا آیا ہے۔

۲) پاکستان کو کچھ ڈالروں کی امداد مزید مل جائے گی جس سے معاشرے میں خوش حالی تو کیا آئے گی۔ البتہ چند افراد مزید خوشحال ہو جائیں گے۔

۳) پاکستان کے مٹھی بھر ”بین الاقوامی شہریوں“ کی نوکریاں مزید پکی ہو جائیں گی۔

نفع نقصان کے اس پیانے پر جانچیں تو عقل دنگ رہ جاتی ہے۔ آخر ایسی بھی کیا آفت ہے کہ اتنے حقیر مفاد کے لیے ہم ایمان و ضمیر کے ساتھ جان و مال بھی قربان کر دیں۔ عراق ہو یا افغانستان امریکیوں نے یہ مصیبت خود ہی گئے ڈالی ہے۔ اسے نہ نہانا بھی ان کی ہی ذمے داری ہے۔ They must carry their own burden ایک بے وفا و فاشعاری کسی اصول کی رو سے جائز نہیں۔ اگر عراق ویت نام بنتا ہے تو بنا کرے..... اگر افغان قوم ایک اور سپر پاور کا غرور خاک میں ملا تی ہے تو اس پر ہم کیوں ترپیں۔ اگر ”سب سے پہلے پاکستان“ کو ہی ہم نے حریز جاں بنا لیا ہے تو کم از کم اس اصول سے ہی وفا کریں۔ امریکہ کے سامنے کیوں ہمارے سارے اصول دم توڑ دیتے ہیں اور جمیت و شجاعت جواب دے جاتی ہے.....؟ اس سوال کا جواب ہماری قیادت کے ہر دعویدا رکواپنے ضمیر میں جھانک کر دیکھنا ہوگا، قوم جواب مانگ رہی ہے۔ اور آخر میں ”عملیت پسندوں“ کے لیے ایک مشورہ..... غور کریں تو امریکہ ایک ڈھلتی ہوئی طاقت ہے۔ اس کا سورج غروب ہونے میں کتنا وقت لگے گا، یہ میں نہیں کہہ سکتا۔ لیکن عرصہ زیادہ طویل ہرگز نہ ہوگا۔ اس لیے ہر جائز و ناجائز میں اس کا ساتھ دینا درست نہ ہوگا۔ قوموں کے لیے مختلف ادوار آیا کرتے ہیں..... مگر مشکلات انہیں سرنگوں نہیں کرتیں، پورے قد سے کھڑے رہنے پر آمادہ کرتی ہیں۔ انہیں اپنی بقا اور آزادی کے لیے اصول پرستی کا مظاہرہ کرنا ہوتا ہے۔ میرا خیال ہے ہم سب کے لیے سوچنے کی بات سامنے کا سوال یہ ہے۔ کیا امریکہ کا موجودہ غرور کے ساتھ دنیا پر پھیلتے جانا پاکستان، اسلام اور انسانیت کے اتنا ضروری ہے کہ ہم اپنی قیمتی لہو اس پر نچھا و کر دیں.....؟ دوسرا بات یہ ہے کہ اگر امریکہ مستقبل قریب میں پسپائی اختیار کر کے اپنی تھائی کی طرف واپس لوٹا ہے تو اس سے پیدا شدہ خلا کو کیسے پر کیا جائے گا؟ اس صورت میں اسلام اور عالم اسلام کا کردار مرکزی ہو گا۔ لیکن تب ہم کہاں کھڑے ہوں گے؟ امریکہ کے پرچم بردار بن کر اگر ہم ہار گئے تو جشن مسرت کون منائے گا اور اگر ہم جیت گئے تو فاتح کون کہلائے گا؟